

(ഡി) 25 ഭൂമികളിൽ നിന്നായി 6.91 ആർ സ്ഥലം ഏറ്റെടുക്കേണ്ടതായിട്ടുണ്ട്. ജില്ലാകളക്ടർ ഡി. എൽ. പി. സി. മീറ്റിംഗിൽ ഭൂമികളുമായി കൂടിയാലോചിച്ച് സ്ഥലത്തിന്റെ വില നിശ്ചയിക്കുകയും ആയത് 28-5-2015-ലെ എസ്.എൽ.ഇ.സി. അംഗീകരിക്കുകയും ഇത് സംബന്ധിച്ച് 18-6-2015-ന് സർക്കാർ ഉത്തരവ് പുറപ്പെടുവിക്കുകയും ചെയ്തിട്ടുണ്ട്.

നേമം നിയോജകമണ്ഡലത്തിലെ പൊതുമരാമത്ത് പ്രവൃത്തികൾ

11(3618) ശ്രീ. ഒ. രാജഗോപാൽ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

നേമം നിയോജകമണ്ഡലത്തിൽ ഭരണാനുമതി ലഭിച്ച നിലവിലുള്ള പൊതുമരാമത്ത് പ്രവൃത്തികൾ ഏതൊക്കെയാണ്; ഇവയുടെ ഇപ്പോഴത്തെ സ്ഥിതി എന്താണ്?

ഉത്തരം

നേമം നിയോജകമണ്ഡലത്തിൽ ദേശീയപാത 47 (പുതിയ എൻ.എച്ച് 66) കരമന-പ്രാവച്ചമ്പലം ഭാഗത്തെ റോഡപകടങ്ങൾ ഒഴിവാക്കുന്ന പ്രവൃത്തികൾക്കായി 25 ലക്ഷം രൂപ കേരള റോഡ് സെക്ലിയിൽനിന്നും അനുവദിച്ചിട്ടുണ്ട്. ഈ പ്രവൃത്തിയുടെ ടെണ്ടർ നടപടികൾ പുരോഗമിച്ചുവരുന്നു.

കെട്ടിടവിഭാഗത്തിൻകീഴിൽ ഭരണാനുമതി ലഭിച്ച പൊതുമരാമത്ത് പ്രവൃത്തികൾ ചുവടെ ചേർക്കുന്നു:

1. നേമം യു.പി.എസ്. ബഹുനില കെട്ടിടനിർമ്മാണത്തിന്റെ ഭരണാനുമതി പൊതുവിദ്യാഭ്യാസ വകുപ്പ് നൽകിയിട്ടുണ്ട്. പ്രവൃത്തി ആരംഭിക്കുന്നതിന് തടസ്സമായി നിൽക്കുന്ന മരം പഞ്ചായത്ത് മുറിച്ചുമാറ്റുന്ന മുറയ്ക്ക് പ്രവൃത്തി ആരംഭിക്കുന്നതാണ്.

2. നേമം യി.പി.എസ്.-ന് വേണ്ടി കെട്ടിടവും ചുറ്റുമതിൽ നിർമ്മാണവും-പ്രവൃത്തി പൂർത്തിയായി വരുന്നു.

3. പാപ്പനംകോട് ഗവൺമെന്റ് ഹൈസ്കൂളിന് കെട്ടിട നിർമ്മാണം-അസ്തിവാര ജോലികൾ നടന്നുവരുന്നു.

നിരത്തുകളും പാലങ്ങളും വിഭാഗത്തിൽ വരുന്ന പ്രവൃത്തികൾ സംബന്ധിച്ച വിവരം അനുബന്ധമായി ചേർത്തിരിക്കുന്നു.*

* ലൈബ്രറിയിൽ വച്ചിട്ടുണ്ട്.